



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

نکاح ام کلثوم کا فیصلہ

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

نکاح ام کلثوم کا فیصلہ

شیعہ سنی میں عرصہ سے یہ مذاکرہ بحث چلا آ رہا ہے کہ حضرت عمر خلیفہ ثانی کا نکاح ام کلثوم بنت علی سے ہوا تھا یا نہیں یہ ایک تاریخی واقعہ ہے اس لئے محل نزاع نہیں ہونا چاہیے تھا مگر چونکہ اس کا نتیجہ خیال شیعہ گروہ شیعہ عقیدہ کے خلاف ظہور پذیر ہوتا ہے اس لئے وہ اس نکاح سے انکار کرتے بہتے ہیں ان کے خیال میں حضرت عمر خلیفہ ثانی بوجہ عدم ایمان ام کلثوم بنت علی کے ساتھ نکاح کرنے کے اہل نہ تھے اس لئے وہ اسی کو شش میں بہتے ہیں کہ جس طرح بھی ہو یہ نکاح ثابت نہ ہو پائے واقعی بات یہی ہے کہ اگر ام کلثوم بنت علی کا نکاح حضرت عمر کے ساتھ ہو چکا ہے تو حضرت موصوف مورد عتاب نہیں ہونے چاہئیں اس صورت میں حضرت عمر فاروق پر عتاب کرنے سے مولیٰ علی مرتضیٰ محل عتاب ٹھہراتے ہیں کیونکہ ایک مخالفت کہہ سکتا ہے کہ انہوں نے ایسی بزدلی کیوں دیکھائی کہ اپنی معصوم لڑکی ایک بد دین کے حوالے کر دی معاذ اللہ پس در صورت ثبوت واقعہ نکاح دو حوالے سے خالی نہیں۔

حضرت عمرؓ کے مومن تھے 2 حضرت علیؓ ضعیف الایمان تھے اخبار اہل حدیث میں یہ مضمون بارہا مدلل شائع ہوا ہے جس کے جوابات شیعہ حضرات کی طرف سے آتے رہے مگر اس دفعہ جو جواب اب آیا وہ ہمارے نزدیک فیصلہ 1 کن ہے اخبار شیعہ نے اس کے متعلق ایک عجیب فقرہ لگا ہے کہ ام کلثوم زوجہ عمرہ جو اپنے بیٹے زید کے ساتھ 50 ہجری سے پہلے مر گئی تھی ہرگز بنت فاطمہ نہ تھی بلکہ کوئی اور ام کلثوم تھی جس کو مورخین نے دھوکا (کہا کہ بنت علی لکھ دیا) (اخبار شیعہ 16 اگست سن روان ص 3)

المقدمہ

شیعہ کا یہ فقرہ پڑھ کر ہمارے منہ سے بے ساختہ نکل گیا راہ پر تو ان کو لے آئے ہیں ہم باتوں میں اور کھل جائیں گے دو چار ملاقاتوں میں شیعہ کے اس فقرہ سے دو باتیں تو یقیناً ثابت ہیں ایک یہ کہ ام کلثوم زوجہ عمر تھیں دوسری یہ کہ ام کلثوم ام زید۔ زید کی ماں تھی اب وہی تیسری بات کہ ام کلثوم موصوفہ بنت علی تھی یا کوئی اور تھی شیعہ کے بیان سے معلوم ہوتا ہے کہ مورخین کو دھوکا لگا اس لئے ہم مورخوں کے حوالے پیش نہیں کرتے بلکہ شیعہ کی مستند کتاب حدیث تہذیب الاحکام سے ایک حوالہ پیش کرتے ہیں ناظرین اسے غور سے پڑھیں:

(عن جعفر علیہ السلام قال ماتت ام کلثوم بنت علی وابنہ زید بن عمر بن الخطاب (کتاب التہذیب جلد دوم ص 38)۔ مطبوعہ ایران)

”امام جعفر علیہ السلام سے روایت ہے کہ ام کلثوم بنت علی اور اس کا بیٹا زید بن عمر الخطاب فوت ہو گئے۔“

ناظرین

یہ کتاب صحاح اربعہ شیعہ میں سے ایک مسند کتاب ہے جس میں مسائل فقہیہ کو مستخرج کر کے شیعہ گروہ کے لئے واجب العمل احکام کی صورت میں پیش کیا گیا ہے اس عبارت سے صاف معلوم ہوتا ہے کہ ام کلثوم زوجہ عمر بنت علی تھی لا غیر الحمد للہ یہ پرانا جھگڑا اخبار شیعہ کے توسط سے باسانی طے ہو گیا امید ہے کہ آئندہ شیعہ حضرات اس موضوع پر قلم نہیں اٹھائیں گے۔

شکرا للہ کہ درمیان من واصل و فائدہ صلح جو یاں بخوشی سجدہ شکرانہ زوند

هذا ما عندی واللہ اعلم بالصواب

فتاویٰ ثنائیہ امرتسری

جلد 2 ص 791

محدث فتویٰ

